

СОВЕЦКАЯ БЕЛАРУСЬ

ОРГАН ЦК КП(б) БЕЛАРУСІ, СОУНАРКОМА
І ПРЭЗІДЫУМА ВЯРХОУНАГА СОВЕТА БССР

120 (7681) | Пятніца, 30 чэрвеня 1944 г. | Ціна 20 к.

ЗАГАД

Вярхоўнага Галоўнакамандуючага Генералу арміі МЕРАЦКОВУ

Войскі КАРЭЛЬСКАГА фронту ў выніку глыбокага маневру на аіружанне з высадкам дэсанта на заходнім узбярэжжы Онежскага возера, вызвалілі ад нямецка-фінскіх захопнікаў сталіцу Карэла-Фінскай Рэспублікі — горад ПЕТРАЗАВОДСК, занялі горад і чыгуначную станцыю НАНДАПОГА, ачысціўшы тым самым ад праціўніка Кіраўскую (Мурманскую) чыгунку на ўсім яе працягу.

У баях за вызваленне ПЕТРАЗАВОДСКА вызначыліся марані капітана 1 ранга АНТОНАВА, капітана 2 ранга КРОХІНА, капітан-лейтэнанта ЕЛЬНІКАВА, капітана 3 ранга НІКУЛІНА, капітана МАЛЧАНОВА; войскі генерал-лейтэнанта ГАРЭЛЕНКА, генерал-маёра САПЕНКА, палкоўніка ЦЫГАНКОВА, палкоўніка АЛЯКСЕЕВА, падпалкоўніка ПІЛЬШЧЫКАВА; артылерысты палкоўніка ГЛОТАВА; сапёры палкоўніка ІВАНЧЫХІНА і сувязісты капітана 2 ранга РАЖДЗЕСТВЕНСКАГА.

Вярхоўны Галоўнакамандуючы

Маршал Савецкага Саюза І. СТАЛІН.

29 чэрвеня 1944 года.

ЗАГАД

Вярхоўнага Галоўнакамандуючага Генералу арміі РАКАСОЎСКАМУ

Войскі 1-га БЕЛАРУСКАГА фронту, зламаўшы супраціўленне аіружанай бабруйскай групы нямецкіх войск, сёння, 29 чэрвеня, штурмам авалодалі горадам і буйнай чыгуначнай станцыяй БАБРУЙСК — важным вузлом камунікацый і магутным апорным пунктам абароны немцаў, які прыкрывае напярмкі на МІНСК і БАРАНАВІЧЫ.

У баях за авалодаванне горадам БАБРУЙСК вызначыліся войскі генерал-лейтэнанта ГАРБАТАВА, генерал-лейтэнанта РАМАНЕНКА, генерал-лейтэнанта БАТАВА, генерал-маёра УРБАНОВІЧА, генерал-маёра АЛЯКСЕЕВА, генерал-маёра ТЕРЭМАВА, генерал-маёра ГРЫГОР'ЕУСКАГА, генерал-маёра МОХІНА, генерал-маёра ЖАБРАВА, генерал-маёра МАКАРАВА, палкоўніка ПАГРАБНЯКА, палкоўніка МАСОНАВА, палкоўніка ЛУКІНА, палкоўніка ВДОВІНА, генерал-маёра ГАРЫШНОГА, палкоўніка ВОЛКАВА; артылерысты генерал-палкоўніка артылерыі КАЗАКОВА, генерал-маёра артылерыі БЕСКІНА, генерал-маёра артылерыі ШАМШЫНА, падпалкоўніка ГАНЧАРУКА, палкоўніка АНІМУШКІНА, палкоўніка ОЛЕЙНІКА, інжынер-палкоўніка МЯРКУЛАВА, падпалкоўніка ОРЛОВА, падпалкоўніка ОСТРЭЙНА, палкоўніка ЦАРАВА, маёра ПАЛЬГАВА; танкісты генерал-маёра танкавых войск БАХАРАВА, генерал-маёра танкавых войск ПАНАВА, генерал-маёра танкавых войск ФІЛІПАВА, палкоўніка КУЗНЯЦОВА, падпалкоўніка БАРАНЮКА, падпалкоўніка ТРУШКІНА, палкоўніка ШУЛЬГІНА, палкоўніка КОЖАНАВА, падпалкоў-

ніка СОНАЛАВА, палкоўніка РЫЖАНАВА, палкоўніка БАЛЫКОВА, палкоўніка ВАСІЛЬЕВА, палкоўніка ТІДЗЕМАНА; лётчыні генерал-палкоўнік авіяцыі РУДЗЕНКА, генерал-лейтэнанта авіяцыі ОСІПЕНКА, генерал-маёра авіяцыі КАРАВАЦКАГА, генерал-маёра авіяцыі КРУПСКАГА, генерал-маёра авіяцыі КАМАРОВА, генерал-маёра авіяцыі БАЙДУКОВА, палкоўніка БАРЫСЕНКА, палкоўніка ЧЫРВА; марані капітана 1 ранга ГРЫГОР'ЕВА, капітан 2 ранга ЛЯЛЬКО, капітан 3 ранга ПЯСКОВА; сапёры палкоўніка ГАБЕР, палкоўніка ПРУС і сувязісты падпалкоўніка ЖУКАВА.

У азнаменаванне атрыманай перамогі злучэнні і часці, якія найбольш вызначыліся ў баях за вызваленне горада БАБРУЙСКА, прадставіць да прысваення назвы «БАБРУЙСКІХ» і да ўзнагароджання ордэнамі.

Сёння, 29 чэрвеня, у 23 гадзіны сталіца нашай Радзімы МАСКВА ад імені Радзімы салютуе доблесным войскам 1-га БЕЛАРУСКАГА фронту, якія авалодалі горадам БАБРУЙСК, — дваццацю артылерыйскімі залпамі з двухсот дваццаці чатырох гармат.

За выдатныя баявыя дзеянні АБ'ЯВЛЯЮ ПАДЗЯКУ кіруемым Вамі войскам, якія ўдзельнічалі ў баях за вызваленне БАБРУЙСКА.

Вечная слава героям, якія загінулі ў баях за свабоду і незалежнасць нашай Радзімы!

Смерць нямецкім захопнікам!

Вярхоўны Галоўнакамандуючы

Маршал Савецкага Саюза І. СТАЛІН.

29 чэрвеня 1944 года.

Учора доблесныя воіны Карэльскага фронту авалодалі сталіцай Карэла-Фінскай ССР горадам ПЕТРАЗАВОДСК і поўнаасцю ачысцілі ад нямецка-фінскіх захопнікаў Кіраўскую (Мурманскую) чыгунку. Войскі 1-га Беларускага фронту закончылі ліквідацыю акружанага ў горадах Бабруйск. За адзін дзень баёў воіны Чырвонай Арміі вызвалілі больш 1.050 насялёных пунктаў Беларусі.

Слава гераічнай Чырвонай Арміі!

Указ

ПРЭЗІДЫУМА ВЯРХОУНАГА СОВЕТА СССР

Аб прысваенні генералу арміі Ракасоўскаму К. К. воінскага звання Маршала Савецкага Саюза

Генералу арміі Ракасоўскаму Канстанціну Канстанцінавічу прысвоіць воінскае званне Маршала Савецкага Саюза.

Старшыня Прэзідыума Вярхоўнага Совета СССР
М. КАЛІНІН.

Сакратар Прэзідыума Вярхоўнага Совета СССР
А. ГОРКІН.

Масква, Крэмль
29 чэрвеня 1944 г.

Страты праціўніка і трафеі войск 3-га Беларускага і 1-га Прыбалтыйскага франтоў за час наступальных баёў з 23 па 27 чэрвеня гэтага года

Войскі 3-га БЕЛАРУСКАГА фронту пад камандаваннем генерала арміі ЧЭРНЯХОУСКАГА, у выніку наступальных баёў, праведзеных з 23 па 27 чэрвеня гэтага года, нанеслі праціўніку наступныя страты ў жывой сіле і тэхніцы:

ЗНІШЧАНА: танкаў і самаходных гармат—126, гармат розных калібраў—796, мінамётаў—290, кулямётаў—2.852, аўтамашын—1.840. Праціўнік пакінуў на полі бою больш 32.000 трупай сваіх салдат і афіцэраў.

За гэты-ж час войскі 3-га БЕЛАРУСКАГА фронту ЗАХАПІЛІ наступныя трафеі: танкаў—36, самаходных гармат—33, гармат розных калібраў—652, мінамётаў—514, кулямётаў—1.774, вінтавак і аўтаматаў—13.380, радыёстанцый—163, аўтамашын—3.300, цягачоў—25, паравозаў—32, вагонаў—1.540, коней—2.266, складаў з боепрыпасамі, узбраеннем, снаражэннем і харчаваннем—225.

УЗЯТА У ПАЛОН больш 20.000 нямецкіх салдат і звыш трохсот афіцэраў, у тым ліку камандзір 53 армейскага корпуса генерал ад інфантэрыі ГАЛЬВІТЦЭР, камандзір 206 п. д. генерал-лейтэнант ХІТТЭР і начальнік штаба 53 а. и. палкоўнік ШМІДТ.

Такім чынам агульныя страты немцаў па галоўных відах баявой тэхнікі і жывой сіле за п'яць дзён наступальных баёў 3-га БЕЛАРУСКАГА фронту складаюць: палоннымі і забітымі—52.000, танкаў і самаходных гармат—195, гармат рознага калібра—1.448, мінамётаў—804, кулямётаў—4.626, аўтамашын—5.140.

Войскі 1-га ПРЫБАЛТЫЙСКАГА фронту пад камандаваннем генерала арміі БАГРАМЯНА, у выніку наступальных баёў, праведзеных з 23 па 27 чэрвеня гэтага года, нанеслі праціўніку наступныя страты ў жывой сіле і тэхніцы:

ЗНІШЧАНА: танкаў і самаходных гармат—269, гармат рознага калібра—252, мінамётаў—170, кулямётаў—1.009, аўтамашын—1.026. Праціўнік страціў толькі забітымі больш 20.000 салдат і афіцэраў.

За гэты-ж час войскі 1-га ПРЫБАЛТЫЙСКАГА фронту ЗАХАПІЛІ наступныя трафеі: танкаў—31, гармат рознага калібра—374, мінамётаў—156, кулямётаў—1.093, вінтавак і аўтаматаў—10.565, супроцьтанкавых ружжаў—137, аўтамашын—1.424, паравозаў—9, чыгуначных вагонаў і платформ—30, коней—595, складаў з боепрыпасамі, узбраеннем, снаражэннем і харчаваннем—225.

УЗЯТА У ПАЛОН больш 5.000 нямецкіх салдат і афіцэраў.

Такім чынам агульныя страты немцаў па галоўных відах баявой тэхнікі і жывой сіле за час наступальных баёў 1-га ПРЫБАЛТЫЙСКАГА фронту складаюць: палоннымі і забітымі—25.000, танкаў і самаходных гармат—300, гармат рознага калібра—626, мінамётаў—326, кулямётаў—2.102, аўтамашын—2.450.

У выніку наступальных баёў, якія праведзены ў цесным узаемадзеянні двух франтоў—3-га БЕЛАРУСКАГА і 1-га ПРЫБАЛТЫЙСКАГА і завяршыліся акружэннем і знішчэннем Віцебскай групіроўкі праціўніка і вызваленнем горада Віцебск, страты немцаў па галоўных відах баявой тэхнікі і жывой сіле складаюць: палоннымі і забітымі—77.000, танкаў і самаходных гармат—495, гармат розных калібраў—2.074, мінамётаў—1.130, кулямётаў—6.728, аўтамашын—7.590.

СОВІНФОРМБЮРО.

Ад Совецкага Інформбюро

3 АПЕРАТЫВНАЯ ЗВОДКА ЗА 29 ЧЭРВЕНЯ

СРІ НАРЭЛЬСКАГА фронту, у выніку глыбокага абходнага на анжуніне з высаднай дэсанта на захаднім узбярэжжы ОНЕЖСКАГА возера, вызвалілі ад нямецка-фінскіх захопнікаў сталіцу Нарэла-Фінскай ССР горад ПЕТРАЗАВОДСК, занялі горад і чыгуначную станцыю КАНДАПОГА, ачысцілі ў тым самым ад праціўніка Кіраўскую (Мурманскую) чыгунку на ўсім яе працягу. Працягваючы развіццё наступлення на захад і на поўдзень ад горада МЯДЗВЕЖАГОРСК, паміж ОНЕЖСКИМ і ЛАДАЖСКИМ возерамі, войскі фронту занялі насялёныя пункты ЕУГОРА, 2-я КУМСА, МЯНДУСЕЛЬГА, ПАЛАЯ ЛАМБА, ВЕРХНЯЯ і НИЖНЯЯ ДЗЕРАВЯН-НАЯ, АФАНАС'ЕВА-ГАРА, ПУСКУ-СЕЛЬГА, ЧЫМОЙЛА, КІМУ-СЕЛЬГА.

На ПОЛАЦКІМ напрамку нашы войскі влілі наступальныя баі, у ходзе якіх авалодалі рабіннымі цэнтрамі Віцебскай абласці горада УШАЧЫ, ВЕТРЫНА, а таксама занялі больш 150 іншых насялёных пунктаў, у тым ліку влілі насялёныя пункты ЛЫСАЯ, ВАЛЮШЧЫНА, АСТРАУЛЯНЕ, ТУРЖЭЦ 1-ы і 2-гі, ВАРОНЕЧ, АРЗ-ХАВА, КУБЛІЧЫ і чыгуначную станцыю ВЕТРЫНА. Нашы войскі перарэзалі чыгунку ПОЛАЦК—МАЛАДЗЕЧНА.

На МІНСКІМ напрамку нашы войскі, развіваючы паспяховае наступленне, з баямі вышлі да раі БЯРЭЗІНА на поўнач ад горада БАРЫСАУ на ўчастку працягласцю 60 кілометраў, заняўшы пры гэтым больш 200 насялёных пунктаў, у тым ліку влілі насялёныя пункты РАЖНО, ДАМЖЭРЫЦЫ, ПЕРАХОДЦЫ, БАРАНЫ, КРАЦЭВІЧЫ, ХАЛХАЛЕЦ, КІШЧЫНА-СЛАБАДА, БЫТЧА, ЖЫЦЬ-КАВА, МЛЕХАВА, МУЖАНКА.

На захад ад горада МАГІЛЁУ нашы войскі, праследуючы адступаючага праціўніка, прасунуліся наперад да 35 кілометраў і занялі больш 500 насялёных пунктаў, сярод якіх рабінны цэнтр Магілёўскай абласці горад БЯЛЫНІЧЫ, влілі насялёныя пункты ЦЯЦЭРЫН, ГАЛОУЧЫН, АЛЕШКАВІЧЫ, АСАВЕЦ, КАЛІНАУКА, ЦЕХЦІН, ВЯЛІКІЯ БЯЛЕВІЧЫ, НАЛІЧЭНКА, ЗАЛАТВА, ГАРА-ДЗЕЦ, ДОУГАЕ і чыгуначныя стцы ВЕНДРЫЖ, СЕМУКОВІЧЫ. На радзе ўчастнаў нашы войскі фарсіравалі раку ДРУЦЬ.

Войскі 1-га БЕЛАРУСКАГА фронту 29 чэрвеня штурмам авалодалі горадам і влікай чыгуначнай станцыяй БАБРУЙСК, а таксама з баямі занялі больш 200 іншых насялёных пунктаў, у тым ліку влілі насялёныя пункты СВІСЛАЧ, ОНЦЯБР, ЯСЕНЬ, ДА-РАГАНОВА, МЯЗОВІЧЫ, КРЫНКА, САЛОН, МАКАРЫЧЫ, ГОСЦІНА, ЗЯЛЕНЬКІ, ЗАБАЛОЦЕ і чыгуначныя стцы ЯСЕНЬ, ТАТАРКА, ДЗЯРЭЗУЦЫ, ДАРАГАНОВА. Нашы войскі завяршылі лівідэцыю анжунанай у раёне БАБРУЙСКА групіроўкі немцаў. Пры лівідэцыі анжунанай групіроўкі праціўніка нашы войскі ЗНІШЧЫЛІ больш 16.000 нямецкіх салдат і афіцэраў і УЗЯЛІ ў ПАЛОН 18.000 нямецкіх салдат і афіцэраў.

На другіх участках фронту—без істотных змен.

На працягу 28 чэрвеня нашы войскі на ўсіх франтах падбілі і знішчылі 278 нямецкіх танкаў. У паветраных баях і агнём знішчальнай артылерыі збілі 71 самалёт праціўніка.

НАЛЁТЫ НАШАЙ АВІАЦЫІ НА ЧЫГУНАЧНЫЯ ВУЗЛЫ БАРАНАВІЧЫ, ЛУНІНЕЦ, МІНСК І ПОЛАЦК

У ноч на 29 чэрвеня наша авіацыя зрабіла масіраваныя налёты на чыгуначныя вузлы Баранавічы, Лунінец, Мінск і Полацк.

У момант налёту на чыгуначны вузел Баранавічы знаходзілася многа эшалонаў з войскамі і ваеннай тэхнікай праціўніка. У выніку бамбардыроўкі на тэрыторыі вузла ўзнікла 15 ачагоў пажару. Лёгчыкі назіралі, як га-

рэл эшалоны і ваенныя склады. На чыгуначным вузеле Лунінец падпалены тры эшалоны.

Асабліва інтэнсіўны налёт наша авіацыя зрабіла на чыгуначны вузел Мінск. Пажар ахапіў значную частку тэрыторыі вузла. Гарэл эшалоны і ваенныя склады. На чыгуначным вузеле Полацк, у выніку бамбардыроўкі, узнікла 6 ачагоў пажару, якія суправаджаліся моцнымі выбухамі.

Анатоль АСТРЭЙКА

Дзень добры, Магілёў!

Дзень добры, горад Магілёў!
Ты больш нявольні не славаны,
Ты стаў навек савецкім зноў,
Хоць ты разбіты, зрабаваны.
Мы кожны ліст з тваіх садоў
Рукой старанна расправім,
Людзей тваіх святую кроў
Мы расцалуем і праславім.
Цагліну кожную тваю,
Што злыдзень-вораг аблечасціў,
Збяром мы, ян любоў сёваю,
Ізноў наб'ядоў ты ўваскрэсі.
Твае расквецім мы сады
І фабрык парог адновім,
На цудоўныя лады
Цаўновал аснова.
У тым палы

Сатчэш Рэспубліцы Саветаў
З адменнай шэкавай красы,
Што роўнай не знайсці над
свабодой.
Дзень добры, горад-барашчбіт,
Раскветы волю народа!
Зноў загудзе Дняпра грані
Гудамі рупных параходаў.
Паклон і наш прывет табе,
Апеты сонечным Купалам.
Жыццё аддаў ты барацьбе.
Каб зноў лян закрасавала.
Дзень добры, горад Магілёў!
Ты больш не скуты, не распяты.
Ты стаў навек савецкім зноў,
Бо большэвцізм быў солдатам.

На землях роднай Беларусі

Віцебск, Жлобін, Орша, Магілёў, Асіповічы!—слаўныя імёны беларускіх гарадоў адно за другім і ўсе разам пераможна гучаць у вухах Вярхоўнага Галоўна-камандуючага Маршала Савецкага Саюза таварыша Сталіна.

Імклівае наступленне Чырвонай Арміі, якога яшчэ не ведала гісторыя вайны, нясе поўнае вызваленне беларускаму народу. Дні цудоўныя, дні радасныя для нашай краіны!

25 год таму назад была створана самастойная беларуская дзяржава. Савецкая Беларусь пачала новае жыццё ў брацкай сям'і савецкіх народаў пад сцягам Сталінскай Канстытуцыі. Пеназнэвалы стаў народ, які раней быў народам жалю, маўчання, цяжкага раздум'я. Беларусь загаварыла, заспявала і яе песні стала паўтараць уся наша краіна, як-лісці радасці і шчасця.

У калгасы прышоў добрабыт. Узнікла буйная прамысловасць. Выраслі і ўпрыгожыліся гарады. Пышна расцвіла беларуская культура і навука.

Працоўнае свабоднае жыццё беларускага народа было сціснута разбойніцкім нападам немцаў. Беларусь адна з першых прыняла на сабе цяжар варожых ўдару. Над ёй згушчалася ноч жорсткага фашысцкага гнету.

Гітлераўцы сваёй прамой задачай паставілі выкараніць у Беларусі ўсё, што было створана за год савецкай улады. Усё, пачынаючы ад дзяржавы і канчаючы шчаслівым дзяціствам беларускага дзіцяці.

Страшэнныя ішлі да нас весткі пра масавыя забойствы савецкіх людзей, пра спалванне вёсак, разбурэнне гарадоў, знішчэнне ўсёй беларускай культуры. Немцы называлі Беларусь Мінска-Баранавіцкай акругай, беларусаў—беларупінамі. Яны забаранілі беларусам называцца народам, знішчалі школы, кнігі, усё, што гаварыла і напамінала пра беларускую культуру і кроўную сувязь з рускім народам.

Намеснік Гітлера кат Кудэ заявіў з усяй нагласцю, уласцівай немцам: «Буйныя гарады Белару-

тані—Мінск, Віцебск, Гомель, Магілёў—ператвораны ў руіны. Ніяка неабходнасці аднаўляць гэтыя гарады, бо гарады псуецца беларупіна, таму што ён прывязан да зямлі». Але не скарылася Савецкая Беларусь! З канца ў канец чапляў увесь край партызанскай сваяцкай вайной. Кар'ера ката Кудэ была падсечана смелай партызанскай рукою. Тагі-ж быў дэс і многіх тысяч іншых немцаў. Рух народных месціцаў тут стаў масавым і набыў велізарны размах. Беларусы дэпамагалі Чырвонай Арміі, рыхтаваліся да яе прыходу, цвёрда верылі, што яна прыдзе, і дапамгалі ёй ўсім, чым толькі маглі. Любі ўвесь час глядзелі на ўсход і чакалі зару вызвалення.

Яна заружавала ўспышкамі савецкіх гармат у наступленні Чырвонай Арміі, у выплыва якога былі вызвалены гарады Гомель і Мозыр, Рочыца і Добруш, Хойнікі і Крычаў, многія, многія сотні вёсак Гомельскай, Магілёўскай, Палескай і Віцебскай абласцей.

Вораг адчайна чапляўся за беларускую зямлю. Ён ведаў, што імёна тут пралягае самы кароткі шлях на захад, да жыццёвых цэнтраў гітлераўскай Германіі. Немцы будавалі на беларускай зямлі шматлікія ўмацаванні, будавалі абаронныя рубяжы, скарыстоўвалі для абароны сваіх пазіцый прыроду гэтага краю—бясконцыя балоты, дрытву, лясы. Яны спадзяваліся адсядзецца там, затрымаць, утапіць у балотах наступленне Чырвонай Арміі.

Не вышлі! Магутным молатам наступлення Чырвоная Армія зламала нямецкую абарону адразу на некалькіх напрамках і нястрымна пайшла на беларускую зямлі, вяртаючы Радзіме беларускія гарады і вёскі, вызваляючы ад гітлераўскага гнету мільёны сям'яў і дачок беларускага народа. Пад сакрушальнымі ўдарамі наступаючых савецкіх воінаў варожыя войскі прымушаны ачышчаць адзіны акупіраваны раён за другім.

Зноў сцяг свабоды ўзняў над абласнымі цэнтрамі Беларусі—Віцебскам, над буйным абласным цэнтрам—Магілёвам, над Жло-

бінам, над Оршай, над Шкловам, Быхавам, Асіповічамі, Лепелем, Халопенічамі, Клічавам. За адзін толькі ўчарашні дзень войскі Чырвонай Арміі занялі больш 1.150 насялёных пунктаў Беларусі!

Як выразна бачна з паведамленняў Савецкага Інформбюро, нашы войскі не толькі выганяюць ворага з беларускай зямлі, але і бязлітасна знішчаюць яго жытую сілу і тэхніку. У раёне Віцебска рашучымі і энергічнымі дзеяннямі часцей Чырвонай Арміі была ажуржана і знішчана групіроўка праціўніка ў саставе 4, 197, 206 і 246 пяхотных і 6 авіяцкай дывізіі. Знішчана там больш 20.000 гітлераўцаў і больш 10.000 узятых ў палон. У раёне горада Бабруйска ажуржана 5 нямецкіх дывізіі і цяпер ядуцца баі на іх знішчэнне. У баі за Магілёў разгромлена 12 нямецкай пяхотнай дывізіі. Белізарныя страты наносяць гітлераўцам наша авіяцыя, у прыватнасці масіраваныя палёты авіяцыі дальняга дзеяння.

У пісьме таварышу Сталіну, прынятым 1 студзеня 1944 года на ўрачыстым пасаджэнні прах-стаўнікоў грамадскіх арганізацый у вызваленым Гомелі, было сказана: «Беларускі народ непахісна верыць, што недалёка той час, калі пад Вашым, таварыш Сталін, кіраўніцтвам уся Беларусь будзе ачышчана ад крывавага нямецкага захопнікаў».

Прышоў гэты час! Чырвоная Армія вызваляе Беларусь. Мы ведаем, што наперадзе яшчэ нямала цяжкасцяў. Але воля да перамогі савецкіх воінаў несакрышальна. Іх майстэрства загартавана і правярана ў трохгадовых бітвах. Мужайся, родная Беларусь! Нядоўга застанецца табе шакутваць у нямецкім палоне. Пад сцягам свабоды і незалежнасці народаў, пад кіраўніцтвам вялікага Сталіна наша доблесная Чырвоная Армія пракладае свой пераможны шлях на захад, і прывітанні ўсяго свабодалюбівага чалавецтва суправаджаюць яе ў гераічных баях.

(Перадавы артыкул газеты «Правда» за 29 чэрвеня 1944 г.)

На захад ад Оршы

3-ці БЕЛАРУСКИ ФРОНТ, 28 чэрвеня. (Ваен. нар. «Правды»). У тую-ж раніцу, калі горад Орша быў узяты нашымі войскамі, мы выехалі з горада ўслед за нашымі часцямі, якія прасоўваліся наперад.

Кілометрах у 30—40 ад Оршы, каб скараціць шлях, мы звярнулі на ціхую прасёлкавую дарогу, пракладзеную ў зялёным і не вельмі густым лесе.

І пось, што мы ўбачылі на гэтай дарозе. Уявіце сабе тры кілометры вузкай пазасы зямлі, на якой шчыльна ляжаць уціснутыя ў зямлю, распластаныя нямецкія салдаты і афіцэры, копі, гарматы, павозкі, легкавыя і грузавыя аўтамабілі, цягачы, вінтоўкі з нагнутымі, як качэргі, стваламі. На абодвы бакі дарогі ў балотце сотні такіх-жа трупаў у позах прадсмертнага адчаю, перакуленныя машыны і яшчэ жывыя коці.

Пры якіх-жа абставінах загінуў гэты нямецкі артылерыйскі полк з усім аэзам, зброяй, аўтамабi-намі і цягачамі яшчэ да падыходу нашых часцей, што наступалі з Оршы?

Пасля ўзяцця нашымі войскамі Оршы немцы пачалі адступаць на захад па прасёлкавых дарогах. А тут іх ужо чакалі савецкія танкісты і аўтамабiльчы. Такіх следоў дзеянняў нашых рухомах груп лямала.

У лясах і балотах, што параслі хмызняком, далёка ззаду лініі нашага фронту, які імкліва рушыў наперад, блукаюць у ажуржэнні яшчэ тысячы немцаў. Тут-жа, у лясах, мы натыхаемся на кінутых немцамі савецкіх людзей, якіх яны гналі ў Германію. Савецкія людзі былі падзелены на партыі па тысячы чалавек. Мужчыны, жанчыны, падлеткі асобна.

Нямецкае камандаванне, каб утрымаць Оршу і выратаваць ад знішчэння 78-ю штурмавую дывізію, адну з самых лепшых у германскай арміі, спынаючыся, зняло з глыбокіх тылоў часці, што ахоўвалі чыгуны, і, далучыўшы да іх дзве дывізіі, спецыяльна прызначаныя для барацьбы з партызанскімі атрадамі, кінула да Оршы. Але яны наткнуліся на нашы часці і былі біты яшчэ задоўга да падыходу да горада, у той час, як іншыя нашы часці ўжо ўрываўліся ў Оршу.

Такі асаблівы характар цяперашняй бітвы на беларускай зямлі. Савецкія войскі вызваляюць адзіна за другім родныя гарады і насялёныя пункты. Беларуская зямля стала велізарнай аренай, на якой цяпер цярпаць няжкае паражэнне нямецкія палчынчы.

Вадзім НАМЗУНІКАУ.

Трыбуна стаханаўскага вопыту

Вопыт перадавікоў — усім рабочым
торфапрамысловасці

Сезон торфазабычы ўступіў у рашаючую фазу. Перадавыя прадпрыемствы рэспублікі павышаюць да выканання поўнага плана торфазабычы. Да такіх прадпрыемстваў трэба аднесці торфазаводы «Давыдаўка», «Большэвік», «Старая Беліца». Паспех работы гэтых прадпрыемстваў крыецца перш за ўсё ў своечасовай і добраахвотнай падрыхтоўцы да сезона; тут створаны нармальныя бытавыя ўмовы, арганізаваны вытворчы працэс. Па-другое, паспеху спрыяла тое, што кіраўнікі гэтых торфапрадпрыемстваў здолелі падхапіць і ўзначаліць рух стаханаўцаў і арганізавалі перадачу вопыту перадавікоў усім рабочым.

Сезон 1944 года — першы ваенны сезон торфазабычы — шмат чаго наказаў новага ў арганізацыі працы, у прыёмах і метадах работы. Гэтае новае павінны падхапіць усе, трэба паступова дабівацца павышэння прадукцыйнасці працы, выканання і перавыканання планаў торфазабычы.

ПРАЦАВАЦЬ СТРОГА
ПА ГРАФІКУ!

На торфазаводзе «Давыдаўка» (дырэктар тав. Малышаў) шырокае распаўсюджанне атрымала ўвядзенне цыклічнасці і правядзенне работ строга па графіку. Гэты метад павінен стаць асноўным у барацьбе за далейшы ўздым здабычы торфу, за лепшую арганізацыю працы і шырокае развіццё стаханаўскага руху на ўсіх торфапрадпрыемствах.

На «Давыдаўцы» работа па здабычы торфу, сушыцы і ўборцы яго вядзецца ў строгай адпаведнасці са складзенымі цыклавымі графікамі, якія дасяганы да кожнага рабочага ў той частцы, якая датычыцца яго асабістай працы.

Вопыт работы стаханаўцаў у гэтым сезоне паказвае, што рол працэсаў па здабычы торфу рэзкай патрабуе перагляду і замены. Перш за ўсё для рэзкі торфу трэба выбіраць участкі, дзе торф не крыніцца, трывалы. У залежнасці ад характару залежаў вызначаць метад рэзкі — кар'ерна-глыбіны ці паслойны.

Франтавыя брыгады вядомых стаханавак Анны Малавай, Пелагеі Юрчанка (завод «Давыдаўка»), Клапковай, Каратковай (завод «Большэвік») сістэматычна выкапваюць свае вытворчыя заданні на 175—200 процантаў. У чым «сакрэт» іх поспехаў? «Сакрэт» гэты крыецца ў высокай культуры работы брыгад, у моцнай прапоўнай дысцыпліне. Калі абходзіш участкі перадавых стаханаўцаў, кідаецца ў вочы парадкавы характар кар'ера. Кар'ер вядзецца ў іх роўна — па шнур, на кар'еры няма зуб'яў; поле не заходзіць на бераг рэзкі. Тарфяная залеж выбіраецца на максімальную глыбіню, і там не застаецца лішніх перамычак. Вада з кар'ера своечасова адкачваецца. Кар'ер «разбіраецца» з такім разлікам, каб ён быў у даны дзень поўнасна выразан, бо калі гэтага не зрабіць, дык на наступны дзень пры-

дзецца адкачваць з яго ваду. Як паказвае вопыт работы ў гэтым годзе, у залежнасці ад характару торфу і ступені яго асушвання, мэтазгодна прымяняць кар'ерыны спосаб здабычы з камбініраваным метадам рэзкі.

КАМБІНІРАВАНЫ МЕТАД
РЭЗКІ ТОРФУ

Ён заключаецца ў наступным:

1. Дзярвіна знімаецца штыкавой рыдлёўкай, рэжачца па кавалкі правільнай формы і складаецца ў паўкругі, сушыцца і выкарыстоўваецца як паліва.

2. Пяст, які знаходзіцца ніжэй дзярвіны, больш падсунуты і са слабай канструкцыяй, лепш за ўсё распапоўваць разаком з гарызантальнай падрэзкай пагліні. Гэта дапаможа атрымаць больш моцныя торфапагліны.

3. Наступны пяст залежы мэтазгодна распапоўваць паслойным метадам разаком, які мае форму літары «Г».

4. І, нарэшце, ніжэй пяст з больш звязным і вільготным торфам мэтазгодней наразаць вертыкальным спосабам. Гэта дасць магчымасць рэзчыку, які знаходзіцца на верхнім сухім гарызонце, выразаць торф з дрэнна асушаных пластоў.

Вопыт паказвае, што больш мэтазгодна размеркаваць рэзчыкаў па звоннях (звычайно — рэзчык і адкатчык) і групах (па 15—30 звонняў у кожнай). Кожную такую групу-брыгаду ставіць на пэўны ўчастак для распапоўкі яго на працягу прыкладна няшчэ дзён. Плошча, прызначаная для работы групы, павінна своечасова, за 2—3 дні, рыхтавацца і разбівацца на асобныя ўчасткі для кожнага звяна, каб рабочыя месцы былі заўсёды гатовы да пачатку працы. Гэты метад расстаноўкі рэзчыкаў дае магчымасць атрымаць торф больш аднародны па часу яго здабычы, а значыцца, і па вільготнасці пры яго сушыцы. Убіраць такі торф можна з усяй плошчы адначасова. Гэта вызваляе плошчу для наступнага цыкла работ. І, наадварот, пры раскіданасці рэзчыкаў па кар'ерах значна ўскладняецца адначасова сушка і ўборка торфу, што затрымае вызваленне плошчы для далейшай рэзкі. Апрача таго, пры раскіданасці рэзчыкаў кіраўніцтва і кантроль за іх работай будзе таксама ўскладнены.

БАРАЦЬБА ЗА ВЫШЫШЮЮ
ПРАДУКЦЫЙНАСЦЬ ПРАЦЫ

Для забеспячэння стаханаўскіх метадаў работы на рэзцы торфу неабходна, каб усе брыгады былі забяспечаны поўным камплектам інструменту і інвентару, тэчкай з катальнымі дошкамі ці ваганеткай з рамчатымі ролёсавымі шляхамі; увесь інструмент павінен знаходзіцца ў поўнай спраўнасці і добра насаджан на рукаці. Рукаці інструменту павінны мець правільную форму, і глад-

кую паверхню, без сучкоў і завесення. Разакі, рыдлёўкі, сякеры павінны быць добра навестраны.

Калітоўна кожная хвіліна рабочага часу! На торфазаводзе «Давыдаўка» змагаюцца за эканомію рабочага часу. Абеды рабочым дастаўляюцца на поле. У часе абедзенага перапынку спецыяльна вылучаныя людзі востраць інструмент, рамантуюць інвентар, эмазваюць калёсы тэчак і ваганетак, атладаюць шляхі, па якіх адвозіцца торф.

РАЦЫЯНАЛІЗАЦЫЯ
ІНСТРУМЕНТУ, ІНВЕНТАРУ

Вопыт работы стаханаўцаў паказваў, што прымяненне тэчак і ваганетак на шырокіх падышпінках наможа павышае прадукцыйнасць працы — да 25 процантаў.

Прымяненне на торфазаводзе «Давыдаўка» рацыяналізаванай тэчкі — з папярэньмі коламі — дае магчымасць працаваць без прымянення катальных дошак. На торфапрадпрыемстве «КІМ» прымянілі рацыяналізаваны від тэчкі, у якой кола набліжана да цэнтры нагрукі, гэтым дасягнута палёгка для рабочых і павышэнне прадукцыйнасці працы на 10 процантаў.

Значную эканомію ў рабочай сіле дае прымяненне коннай адрозкі торфу на сухадолы. У метах атрымання ляснага торфу з найменшай затратай рабочай сілы раіцца ўкладваць пагліны на суньку ў паўкругі па 25—30 штук з асновай у 5—6 пагліні. Пры больш слабых паглінах укладваць у дзевяткі па 3 пагліны — трохкутнікам.

Паўкругі на палях сунькі трэба размяшчаць у шахматным парадку. Наміж паўкругамі, для лепшага іх праветрывання, неабходна пакідаць прамежкі ў 20 сантыметраў, а паміж чатырма радкамі даваць прамежкі ў 50 сантыметраў. Пры гэтым торф трэба ўкладваць радкамі перпендыкулярна валокнам у паглінах; увогнуты бок фігуры павінен быць павернуты на поўдзень. Прымяненне рацыяналізаваных фігур дае магчымасць даводзіць торф да сухага становішча ў 25—30 дзён, абыходзіць рад паўторных перакладак.

Кіраўнікі прадпрыемстваў, абласных аддзелаў наліўнай прамысловасці і ў першую чаргу інжынерна-тэхнічныя работнікі павінны ўзначаліць рух стаханаўцаў-рацыяналізатараў, які разгарнуўся на торфапрадпрыемствах. Рацыяналізацыя, удасканаленне вытворчага працэса павысяць прадукцыйнасць працы, дапамогуць безумоўна выканаць і перавыканаць план торфазабычы 1944 года.

Б. ПАРЭМСКІ,

начальнік вытворча-тэхнічнага аддзела Нарнамата мясцовай паліўнай прамысловасці БССР.

НОВЫМІ ПРАЦОЎНЫМІ ПОДВІГАМІ
АДКАЗВАЕ БЕЛАРУСКІ НАРОД
НА ПЕРАМОЖНАЕ НАСТУПЛЕННЕ
ЧЫРВОНОЙ АРМІІ

Блізка час перамогі!

На адным з заводаў горада Нова-Беліца, дзе дырэктарам тав. Андрэенка, адбыўся мітынг адра-з-ж насля работы. Прайшоў ён актыўна. Выступленні былі ўспрынятыя, патрыятычныя. Пачалося масавае выгананне нямецка-фашысцкіх акупантаў з нашай роднай Беларусі, і таму кожнаму хацелася выказаць свае радасныя пачуцці.

Выступіла майстар цэха Зінаіда Струміла. Яна сказала каротка, але шчыра:

— Чырвоная Армія вядзе пераможнае наступленне. Прышло і на нашу вуліцу свята. Блізка час перамогі! Неўзабаве дзень, калі мы зноў зажывем мірным, шчаслівым жыццём. Фронт патрабуе дапамогі тыла і мы дапаможам яму. Мы будзем працаваць, не пакладаючы рук, столькі, колькі патрэбна будзе для перамогі, зробім усе, каб дапамагчы нашым родным воінам хутчэй разграміць ворага і з перамогай вярнуцца дадому.

Яшчэ выступалі таварышкі. Яны заклікалі працаваць лепш, інтэнсіўней, павышаць прадукцыйнасць працы. Тут-жа браліся новыя, дадатковыя абавязацельствы. Брыгада механіка Балюнова абавязалася датэрмінова закончыць пакрыццё даху завода. Сам тав. Балюноў прымае дзейны ўдзел у гэтай рабоце, паказвае высокія ўзоры працы. Каменчыкі пачалі з таварышам Цімашэнка ўзялі на сябе абавязацельствы датэрмінова закончыць чатыры дэкаптарных калонкі, а штуркатур Мельнікова абавязалася датэрмінова закончыць штуркатурныя работы на гэтых калонках. Работнікі прыгараднай гаспадаркі абавязаліся за няц дзён закончыць праполку і ачухванне бульбы на плошчы 7 гектараў.

Увесь калектыў завода працуе ў гэтыя гістарычныя дні з вялікім патрыятычным уздымам. Сваёй добрасумленнай працай рабочыя дапамагаюць фронту каваль перамогу.

На сталінскую вахту

Каласная вёска лікуе. Прыходзяць радасныя весткі з франтоў Айчынай вайны. Доблесная Чырвоная Армія паспяхова вызваляе родную беларускую зямлю. Гэта натхняе нас, каласнікаў, на новыя працоўныя подвiгі ў імя Радзімы. На поспехі Чырвонай Арміі нам хочацца адказаць чымсьці асабістым.

— Я заклікаю стаць на сталінскую вахту да поўнага вызвалення беларускай зямлі, — заявіла на мітынг стаханаўка Яўгенія Максімаўна Медзвядзькова. — Абавязуюся даваць на каебце паўтары — дзве нормы.

Прапапова Медзвядзьковай была аднадушна падтрымана ўсімі касцамі майго звяна. Жанчыны ўступілі ў сацыялістычнае спаборніцтва. Вечарам былі падведзены першыя вынікі. Яўгенія

Медзвядзькова, Марыя Костачка, Анастасія Фешчанка, Марыя Карачова выканалі па паўтары нормы. На другі дзень мы яшчэ больш павысілі тэмпы працы.

Стары Аляксей Якаўлевіч Панкоў добра падрыхтаваў косы. На луг вышлі, калі ледзь пачало світаць. Увесь дзень каласніцы звяна працавалі без адпачынку. Дзённую норму выканалі на 200 процантаў, аперэдзіўшы ўсе мужчынскія звонні нашага калгаса.

На гэтых поспехах мы не спынімся. Поўтэктара — не граніца. Мы прыкладзем усе намаганні, каб дзённую выпрацоўку дасягнулі да 300 процантаў.

А. КУШНЯРОВА,

звеннявал калгаса імені Стаханава, Ветнаўскага раёна.

Дапаможам доблесным воінам
канчаткова разграміць ворага!

У Днепра-Дзвінскім ваянна-аднаўленчым кіраўніцтве адбыўся мітынг рабочых, служачых, інжынерна-тэхнічных работнікаў, прысвечаны выдатным пераможам нашай Чырвонай Арміі. Адзім за адным выступалі рабочыя і бралі на сябе абавязацельствы — павялічыць прадукцыйнасць працы і ўзмацніць дапамогу фронту.

Тав. Пракудзін заявіў:

— У лістападзе мінулага года ў дзень 26-й гадавіны Кастрычніцкай сацыялістычнай рэвалюцыі таварыш Сталін сказаў, што недалёка той час, калі Чырвоная Армія поўнасна ачысціць нашу Радзіму ад ненавіснага ворага. Час гэты надыходзіць. Воіны доблеснай Чырвонай Арміі толькі за апошнія некалькі дзён выра-

лі з варажых лап тысячы беларускіх вёсак і іншых пасялёных пунктаў. Вызвалены абласныя цэнтры Беларусі — Віцебск і Магілёў.

У адказ на гэтыя выдатныя перамогі калектыў рэзчыкаў Днепра-Дзвінскага басейна ўзяў на сябе абавязацельства — забяспечыць бесперабойную работу флота, своечасова, без затрымак дастаўляць гарачыняй Чырвонай Арміі ўсё неабходнае для канчатковага разгрому нямецкіх акупантаў. Апрача таго, днепрадзвінцы абавязаліся прыняць самай актыўнай удзел у аднаўленні разбуранага нямецка-фашысцкімі захопнікамі Гомеля, аддаць для гэтай мэты свайго свабоднага ад работы часу не менш 30 гадзін у месяц.

У часць слаўных перамог

Хвалючым весткам аб вызваленні Віцебска і Магілёва заставаліся рабочыя на працы. Усіх яна ўдзявала. Старыя рабочыя, якія працавалі на аднаўленні завода, дэдыравалі тав. Серыкаў, выказалі агульную думку: «Трэба працаваць зараз так, каб хутчэй закончыць аднаўленне завода».

Ад слоў перайшлі да справы. У той-жа дзень у часць гістарычных перамог і поспехаў на франтах у Беларусі ўсе рабочыя перавыкавалі свае заданні. Бригада ваграншчыка тав. Русакова выканала дзённую норму на 360 процантаў. Дзяўчаты з камсамольска-маладзёжнай бригады тав. Фраловай далі 250 процантаў нормы; слесары-рамонтнікі тав. Іванова далі 215 процантаў, бригады Цімошкіна, Талкачова і Зотара выканалі дзённую норму на 140—150 процантаў.

Дапамагаюць аднаўляць калгасную жывёлагадоўлю

МОЗЫР, 29 чэрвеня. (БЕЛТА). Вялікую брацкую дапамогу ў аднаўленні жывёлагадоўлі ў калгасах Палесся аказваюць калгаснікі Башкіры. Двума іны прыслалі 440 коней, 75 быкоў-вытворнікаў і шмат буйнай рагатай жывёлы. Кош і асцяжны жывёла размеркаваны паміж калгасамі Ельскага, Мозырскага, Калінкавіцкага і Камарынскага раёнаў.

КАСЦЮКОВІЧЫ, 29 чэрвеня. (БЕЛТА). Сюды з Іванаўскай абласці прыбыла 100 свіней, якія размеркаваны па калгасных фермах. Добра падрыхтаваліся да прыёму іх калгаснікі сельгасарцель «Энергія», «Звязда» і «Комунар». Іны адрамантавалі свінарнікі і нарыхтавалі кармы.

Яны змагаюцца за родную Беларусь

1. ШТУРМАВІК ВАСІЛЬ КАЛІННІКАУ

Раніца была ясная, сонечная. Сяла пахаванне шавор'е. Група штурмавікоў выдзеліла на баявое заданне. Перад сталініскай сакамі была паставлена задача: нанесці новы магутны ўдар па чыгуначных камунікацыйных праціўніках.

Хутка пад крывымі самалётаў з'явілася лінія фронту. Умелым маневрам лётчыкі ўхіліліся ад зніжэння агню і падыйшлі да цэлі. Тонкай ніткай працягнулася ўнізе чыгунка, па якой вораг гоўніў падмацаванні на парадні крый. У афір адраўлена камада: «Атакуюць варажыя эшалоны».

Гвардыі старшы лейтэнант Васіль Каліннікаў папару з гвардыі лейтэнантам Лазаравым абрушыў лівень бомбавага агню на варажыя эшалоны. Бачны вышкі: два вагоны з грузамі ўзяліся ў паветра і два пашкоджаны.

Другі вылет Каліннікава папару з афіцэрам Івановым быў яшчэ больш удалы. Іны разбомбілі чыгуначны эшалон, знішчылі 5 вагонаў і стварылі два ачаты пажару.

Васіль Каліннікаў — воньны лётчык-штурмавік. На яго рахунку — 86 баявых вылетаў і 11 паветраных баёў. Магутны агонь сваёй грознай машыны ён абруш-



На фабрыцы, дзе дырэктарам тав. Галкін, токары 7-га разрада П. К. Баранаў і С. Е. Бацерыкаў апрацоўваюць першую дэталю на лабавым такарным станку, які іны самі адрамантавалі і пусцілі ў ход.
Фота В. Чыгашкова.

Дапаможам фронту

Цяжкая арцель была поўна: разбурана нямецка-фашысцкімі акупантамі. Сіламі членаў арцелі, якія з'явіліся сюды адразу-ж пасля вызвалення Церахоўскага раёна ад нямецкіх захопнікаў, яна была адноўлена хуткімі тэмпамі і пачала даваць прадукцыю. Калектыву арцелі працуе дружна, зладжана.

Зараз тут асаблівы ўздым. Няма паводнага чалавека, які-б не выконваў нормы. Усё падпарадкавана адной мэце — даць радзіме больш высокакачэснай прадукцыі, дапамагчы фронту канчаткова разграміць ненавіснага ворага.

Інваліды Айчынай вайны Нікіфар Гнізін выконвае норму на

140 процантаў, Цімох Мядзведзеў — на 130 процантаў. У арцелі створана бригада вучняў, у якой навучаецца 15 чалавек. Многія з іх ужо самастойна выконваюць бандажныя работы. Гэта вынік любімых і добрасумленых адносін да падрыхтоўкі кадраў інструктара Грыгорыя Антонавіча Собка.

У адказ на пабеднае наступленне нашых доблесных войск члены арцелі абавязаліся даць краіне яшчэ больш высокакачэснай прадукцыі.

М. ЦЕСЛЯНКОУ,
старшыня Цярускага сельсаведа, Церахоўскага раёна.

Паравозы звыш плана

Хутка і высокакачэсна рамантуе паравозы ў дэпо Гомельскай камплекснай бригады, якой кіруе камуніст Калыбалаў. Сваімі сіламі бригада вырабіла неабходны інвентар, абсталявала рабочыя месцы, зрабіла ўсё, каб хутчэй наладзіць работу разбуранага фашысцкімі варварамі дэпо.

Сістэматычна даюць двайную выпрацоўку слесары гэтай бригады тт. Гаруноў, Лапцікі, Жалезнікоў, Прынедзька, Манчук. Дзякуючы іх самаадданай працы бригада за 20 дзён чэрвеня адрамантавала звыш плана 5 паравозаў.
(БЕЛТА).

Міжнародная інфармацыя

Пісьмо германскага генерала Крэйха акупацыйным войскам у Грэцыі

СТАМБУЛ, 27 чэрвеня. (ТАСС). У канцы красавіка гітлераўцы расстрэлялі ў Грэцыі некалькі сот заклінікаў і пагалоўна знішчылі жыццё некалькіх паселішчаў паблізу Спарты, абвясціўшы, што гэта з'яўляецца адказам на забойства нямецкага генерала Крэйха, якое паводна было зроблена партызанамі. Аднак, як стала вядома, гэтыя расстрэлы былі праведзены для таго, каб утаіць ад нямецкага і ад салдат нямецкай акупацыйнай арміі праўду аб тым, што генерал Крэйх, камандзір 41 дывізіі на Паданасе, рыхтаваўся ўцячы на Блізні Усход, але ў ноч на 28 красавіка недалёка ад Спарты на шляху з Трыполіса да паўднёвага ўзбярэжжа, дзе яго чакала падводная лодка, быў схваплен гестапаўцамі і расстрэлян на месцы. Нядаўна на бок саюзніцкай перайшоў афіцэр са штаба 41 дывізіі. Ён дастаніў зварот генерала Крэйха да нямецкіх салдат, якое ён даручыў давераным асобам распаўсюдзіць пасля яго пабегу.

Вайну супроць СССР ён лічыў памылкай гітлераўскага кіраўніцтва.

«Наша армія, — піша генерал Крэйх, — пацярпела ў Расіі паражэнне, якога не бачылі яшчэ ў вайнавай гісторыі Германіі. Сталіград заўсёды будзе самым цяжкім абвінавачаннем супроць златынага зазнайства і дыктантства нашага кіраўніцтва».

У сувязі з безнадзейным становішчам, у якім знаходзіцца германская армія ў Грэцыі, генерал Крэйх прапанаваў вярхоўнаму камандаванню план іх эвакуацыі, але гэты план быў адхілены. Далей у пісьме гаворыцца: «Таму перада мною былі толькі два шляхі: або падпарадкавацца загаду вярхоўнага камандавання, або заявіць пратэст усёй сваёй паводзінай. Я звязаўся з другім генералам гэтай-жа ваеннай акругі, які падзяляе мае погляды. Мы абодвы прыяйдзем да прайшліка ў падзеі, што такім крокам будзем садзейнічаць выратаванню Германіі ад татальнага знішчэння. Вайна прайграва. Нямецкая армія не змагаецца больш за Германію. Яна ідзе насустрач сваёй пагібелі, каб выратаваць жыццё гультэў і тупеядцаў».

Фінскі ўрад канчаткова прадаўся гітлераўскай Германіі

СТАКГОЛЬМ, 28 чэрвеня. (ТАСС). Як тут стала вядома, прыбыўшы на гэтых днях у Фінляндыю гітлераўскі міністр замежных спраў Рыбентрон у перагаворах з фінскім урадам абяцаў Фінляндыі ваенную дапамогу з боку Германіі, каб працягнуць вайну супроць Савецкага Саюза. Немцы пярпер распаўсюджваюць паведамленне аб тым, што іны дагаварыліся з фінскім урадам па

гэтай пытанню. Як паведамляюць, у Хельсінкі з'явіліся нямецкія войскі, якія прыбылі сюды згодна дагавора пасці паміж немцамі і фінскім урадам, і навіроўваюцца на савецка-фінскі фронт. Гэтыя факты робяць зусім відавочным, што размовы фінскага ўрада аб міры з'яўляюцца толькі маскай для прыкрыцця ашукання фінскага народа з боку фінскага ўрада, які канчаткова прадаўся гітлераўскай Германіі.

ФІНСКІ УРАД ПАРАШЫЎ ПРАЦЯГВАЦЬ ВАЙНУ

ЛОНДАН, 28 чэрвеня. (ТАСС). Агенцтва Рэйтэр перадае:

«Германскае агенцтва Трансакцыя паведаміла сёння раніцай з Хельсінкі, што прадстаўнік фінскага ўрадавага інфармацыйнага бюро зрабіў наступную заяву прадстаўнікам замежнага друку: «У гэтыя сур'ёзныя дні Фінляндыя параніла працягваць ба-

рацьбу за свае старыя правы. Па гэтай прычыне Фінляндыя прасіла Германію аб дапамозе. Урад Фінляндыі поўнасцю разумее вынікі гэтага кроку, і ўжо можа канстатаваць, што гэтае рашэнне ўрада будзе ўхвалена паселішчам». Зараз кожны разумее, што герман-фінскі саюз — гэта не пустыя словы».

ПАСЕДЖАННЕ ФІНСКАГА СЕЙМА

СТАКГОЛЬМ, 27 чэрвеня. (ТАСС). Газета «Афтондзінген» паведамляе: «Сёння, 27 чэрвеня, адбудзецца паседжанне фінскага сейма. Учора фракцыі сейма абмеркавалі новае палітычнае становішча, якое стварылася ў час прабывання Рыбентрона ў Хельсінкі. Настрой на паседжанніях

фракцый быў такі, што пры нармальным умовах ураду прышлося-б выйсці ў адстаўку. Аднак, пры сучасных умовах ніякіх непасрэдных змен у складзе ўрада не чакаецца».

РЭДАКЦЫЙНАЯ КАЛЕГІЯ

адыляюцца 2-гадовыя школы медыцынскіх сяспёр у гарадах Рэчыцы і Добрушы.
На 1-м курсе прымаюцца скончыўшыя 7 класаў. Скончыўшыя 7-годку ў 1943—1944 г. з адзнакамі «выдатна» прымаюцца без іспытаў. Астатнія праходзяць іспыты на рускай мове (вусна і пісьмова), матэматыцы і Канстытуцыі СССР.
На 2-гі курсе прымаюцца скончыўшыя 1 курс 2-гадовай школы медыцынскіх сяспёр.
Завы прымаюцца з 1 ліпеня па 15 верасня ў Рэчыцкім і Добрушскім райздавах.
Студэнты забяспечваюцца стыпендыяй, інтэрнатам і харчаваннем па 2 катэгорыі.
Да заявы прыкладзі даведку аб адукацыі (арыгінал), пасведчанне аб нараджэнні, аўтабіяграфію і 2 фотакарткі.
1—3.
НАРКАМЗДРАУ БССР.